

संक्षिप्त

खेल सप्ताह का आयोजन

श्रीमाधोपुर। आयुक्तालय कॉलेज शिक्षा राजस्थान जयपुर के आदेश अनुसार राजकीय कन्या महाविद्यालय, श्रीमाधोपुर में 8 से 13 जनवरी तक खेल सप्ताह का आयोजन किया जाएगा। प्राचार्य कुलदीप सिंह ने बताया कि खेलकूद प्रतियोगिता के माध्यम से विद्यार्थियों के व्यक्तित्व का सर्वांगीण विकास करने, उनमें आत्मविश्वास बढ़ाने और टीम स्पर्धा की भावना विकसित करने के उद्देश्य से महाविद्यालय की नियमित छात्राओं हेतु आउटडोर खेलों में कबड्डी, रस्साकसी, ऊंची कूद, लंबी कूद, रिले दौड़ व क्रिकेट का आयोजन होगा। इंडोर खेलों में कैरम बोर्ड, शतरंज, व खेल प्रश्नोत्तरी का आयोजन किया जाएगा।

गोशाला सदस्यों की बैठक आज

श्रीमाधोपुर। श्री कृष्ण गोशाला अजीतगढ़ का स्नेह मिलन व सदस्यों की बैठक 7 जनवरी रविवार को आयोजित होगी। गोशाला सचिव मूलशंकर शर्मा ने बताया कि श्री कृष्ण गोशाला के नवीन कार्यकारिणी के नेतृत्व में नववर्ष स्नेह मिलन कार्यक्रम व गोशाला सदस्यों की बैठक रविवार 7 जनवरी को गोशाला के द्वारिकाधीश सभागार में दोपहर 2 बजे आयोजित होगी। जिसमें गोशाला के विकास, गोवंश संरक्षण, सेवा आदि के बिंदुओं पर चर्चा की जाएगी।

स्नेह मिलन समारोह रविवार को

कोटपूतली। कस्बे के सुंदरपुरा रोड़ स्थित राजा दश छात्रावास विकास समिति की बैठक रविवार को प्रजापति छात्रावास परिसर में आयोजित की जायेगी। सचिव कमलेश प्रजापत ने बताया कि बैठक में छात्रावास विकास से संबंधित व अनेक सामाजिक बिंदु पर चर्चा की जायेगी। जिसके बाद छात्रावास कार्यकारिणी का नववर्ष स्नेह मिलन समारोह आयोजित किया जायेगा।

शुभम चौधरी का तबादला

कोटपूतली। राज्य सरकार द्वारा शुक्रवार व शनिवार की मध्य रात्रि करीब 02 बजे प्रदेश के प्रशासनिक हल्के में पहला फेरबदल किया गया। राज्य सरकार ने एक साथ 72 आईएएस एवं 121 आरएएस के तबादले किये।

एंटी गैंगस्टर टास्क फोर्स की अलवर में कार्रवाई

अलवर/जयपुर। एंटी गैंगस्टर टास्क फोर्स ने अलवर जिले के थाना सदर इलाके में बड़ी कार्रवाई कर साईबर फ्रॉड, पुलिस टीम पर हमला व वाहन में तोड़फोड़ के मामले में चार महीनों से चरण चल रहे पांच-पांच हजार के तीन इनामी साईबर ठगों मुनीब खान, शारुफ उर्फ शाहरुख एवं अतुल उर्फ अख्तर निवासी गांव लोहरवाड़ी थाना सदर अलवर को पकड़ो में सफलता प्राप्त की है।

अतिरिक्त महानिदेशक पुलिस अपराध एवं एंटी गैंगस्टर टास्क फोर्स श्री दिनेश एमएन ने बताया कि टीम के एएसआई बनवारी लाल एवं हेड कांस्टेबल सोहन सिंह को इनके बारे में आवृत्त प्राप्त हुई कि वर्तमान में अलवर के आसपास फरारी काट रहे यह बदमाश किसी बड़ी वाददात को अंजाम देने की फिराक में है। इस पर आईजी

संकल्प यात्रा में सांसद ने की शिरकत

रामगढ़ पंचवारा। उपखंड मुख्यालय रामगढ़ पंचवारा नगर पालिका परिसर में शुक्रवार को भारत विकसित संकल्प यात्रा शिविर आयोजित किया गया। इस संकल्पित भारत विकसित भारत शिविर में सांसद जसकेर मीणा एवं विधायक रामविलास मीणा द्वारा शिरकत की गई। इस दौरान सांसद मीणा एवं विधायक मीणा द्वारा नगर पालिका के अधिशासी अधिकारी नमन शर्मा को केंद्र व राज्य सरकार की सभी योजनाओं को पात्र लाभार्थियों तक एवं अंतिम छोर तक लाभाधिकार को लाभाधिकार करने के निर्देश दिए गए। इस कार्यक्रम को संबोधित करते हुए सांसद मीणा ने कहा कि प्रधानमंत्री को यह बड़ी सोच भारत को विकसित करने एवं भारत देश में रहने वाले प्रत्येक नागरिक को विकसित भारत की भावनाओं को बल दे रही है। सांसद मीणा ने कहा कि आज प्रधानमंत्री मोदी के कार्यक्रमों में जिस तरह भारत विश्व गुरु बना है एवं विभिन्न तकनीकी संसाधनों से सुसज्जित होने के साथ पूरे विश्व में कोरोना के दौरान मॉडल के रूप में उभर कर सामने आया है यह प्रधानमंत्री की अग्रणी एवं विकसित सोच का ही परिणाम था।

शिविरों में आमजन के मौके पर ही पंजीयन किए



भारत संकल्प यात्रा के शिविर में लाभाधिकारियों को लाभाधिकारित किया।

शिविर में केन्द्र की जनकल्याणकारी योजनाओं की जानकारी दी

अलवर। 'विकसित भारत संकल्प यात्रा अभियान' के तहत आज जिले के ग्रामीण क्षेत्रों में आयोजित कैम्पों में बड़ी संख्या में लोगों ने उत्साहपूर्वक कैम्पों में भाग लेकर केन्द्र सरकार की कल्याणकारी योजनाओं में अपनी पंजीयन कराया।

जिला कलक्टर अविचल चतुर्वेदी ने बताया कि 'विकसित भारत संकल्प यात्रा अभियान' के तहत पंचायत समिति कटुमर की ग्राम पंचायत खेडाकल्याणपुर व खौकर, पंचायत समिति गोविन्दगढ़ की ग्राम पंचायत चिडवाई व तिलवाड,

शिलान्यास के 6 महीने बाद भी भवन का निर्माण नहीं

लालसोटा। रामगढ़ पंचवारा नवसृजित पंचायत समिति के नए बनने वाले भवन के निर्माण का काम अटकने से कई प्रकार की सिंघासी चर्चाओं ने जन्म लिया है। करीब 6 माह पहले राजकीय कन्या महाविद्यालय के पास रामगढ़ पंचवारा पंचायत समिति के नए भवन के लिए निर्माण कार्य प्रारंभ का आगाज हुआ था। लेकिन वह बंद होने से चर्चा है कि राजनीतिक कारणों के चलते पंचायत समिति रामगढ़ पंचवारा के नए भवन का निर्माण अटक रहा है। वहीं पंचायत समिति के बना रहे नए भवन के निर्माण में तकनीकी खामियों की चर्चा भी आम हो रही है इसको लेकर सवाल खड़े हो रहे हैं कि क्या नए भवन के निर्माण से पहले तकनीकी खामियों को नहीं देखा गया था या फिर नए शासन के साथ इस निर्माण में ही कोई खामी पैदा हुई है। विधानसभा क्षेत्र के रामगढ़ पंचवारा पंचायत समिति के नए भवन का 6 महीने पूर्व जुलाई 2023 में तत्कालीन चिकित्सा मंत्री

परसादी लाल मीणा ने शिलान्यास किया था। मगर शिलान्यास के 6 महीने बाद भी अब भी तक काम शुरू नहीं हो सका है। 2 करोड़ रुपए की लागत से बनने वाले पंचायत समिति के नवीन भवन का 6 माह के बाद भी कार्य शुरू नहीं होने के चलते प्रधान डॉक्टर कौशल्या मीणा ने भी बार-बार अधिकारियों को निर्देश दिए हैं। उसके बावजूद भी काम शुरू नहीं हुआ है। रामगढ़ पंचवारा विकास अधिकारी रघुवं सिंह मीणा ने बताया कि पंचायत समिति के नवीन भवन का जुलाई 23 में तत्कालीन मंत्री परसादी लाल मीणा ने शिलान्यास किया था। उस समय बारिश आ गयी। ऐसे में वहां गहरा गड्ढा होने की वजह से पानी भर गया था। बारिश का समय निकालने के बाद आम चुनावों को लेकर आचार संहिता लग गई। ऐसे में इसके कार्य में देरी हुई है। फिलहाल इसकी ड्राइंग में त्रुटि होने के कारण नई ड्राइंग बनाई जा रही है। कनिष्ठ अभियंता नई ड्राइंग बनाकर संबंधित अधिकारियों के पास गए हैं।

अयोध्या से आये पूजित अक्षत का ग्रामीणों ने किया स्वागत



अयोध्या से आये पूजित अक्षत का स्वागत करते मंहत मानदास महाराज व ग्रामीण।

कोटपूतली। कस्बे के निकटवर्ती ग्राम खंडकी वीरभान में शनिवार को श्रीराम मंदिर प्राण प्रतिष्ठा के आमंत्रण हेतु अयोध्या से आये अक्षत, चित्र आदि सामग्री का जगह-जगह ग्रामीणों द्वारा पुष्प वर्षा कर स्वागत किया गया। सामग्री का श्री तुलसीदास मंदिर के मंहत

सताईसा मण्डल अध्यक्ष मानदास महाराज के सान्निध्य में वितरण किया गया। ग्राम गोपालपुरा, चेची का नांगल, जयसिंहपुरा, नौरंगपुरा आदि गांवों में भी अक्षत वितरण किया गया। इस दौरान बाबूलाल चौधरी व सुभाष शर्मा सहित अन्य लोग मौजूद रहे।

सभी मंदिरों में कार्यक्रम आयोजित कर घरों में दीपावली मनाने का आह्वान किया। ग्राम गोपालपुरा, चेची का नांगल, जयसिंहपुरा, नौरंगपुरा आदि गांवों में भी अक्षत वितरण किया गया। इस दौरान बाबूलाल चौधरी व सुभाष शर्मा सहित अन्य लोग मौजूद रहे।

दावे व आपत्तियां आठ तक

दौसा। भारत निर्वाचन आयोग के निर्देशानुसार एक जनवरी 2024 तक 18 वर्ष के होने वाले व्यक्तियों के संदर्भ में मतदाता सूचियों के विशेष संक्षिप्त पुनरीक्षण कार्यक्रम के अंतर्गत राज्य में मतदाता सूचियों का प्रारूप अंतिम प्रकाशन 8 फरवरी को किया जाएगा। जिला निर्वाचन अधिकारी कमर चौधरी ने बताया कि इस संबंध में मतदान केन्द्रों पर विशेष अभियान की तिथि 21 जनवरी रविवार निर्धारित की गई थी। उन्होंने बताया कि इस क्रम में मतदान केन्द्रों पर तिथि 21 जनवरी रविवार के अतिरिक्त तिथि 7 जनवरी रविवार को भी विशेष अभियान आयोजित किए जायेंगे। जिला निर्वाचन अधिकारी चौधरी ने बताया कि विशेष अभियान में मतदाता सूचियों से संबंधित कार्य संपादित किये जायेंगे। उन्होंने बताया कि 7 जनवरी व 21 जनवरी को आयोजित होने वाले विशेष अभियान के तहत सभी मतदान केन्द्रों पर दावे एवं आपत्तियां प्राप्त करने के लिए बी.एल.ओ. मतदान केन्द्र पर उपस्थित रह कर दावे एवं आक्षेप प्राप्त करेंगे।

वित्तीय स्वीकृति का आश्वासन दिया

सांभरझील, (निसं)। जिला एवं सैन्य न्यायाधीश अजीत सिंह हिंरार ने शनिवार को एडीजे व एसोसिएट कोर्ट का निर्धारित कार्यक्रम के अनुसार निरीक्षण किया तथा लिखित प्रकरणों के निस्तारण के लिए न्यायिक क्रियाओं के तहत तुरंत कार्यवाही के लिए उचित दिशा निर्देश भी प्रदान किये।

इस मौके पर एडीजे ब्रजेश कुमार शर्मा, एडीजे संख्या दो नीरज भामू एसोसिएट न्यायाधीश राहुल शर्मा, ग्राम न्यायाधीश पूजा मीणा की मौजूदगी में बार एसोसिएशन की तरफ से उनका हार्दिक अभिनंदन किया गया। बार के पदाधिकारियों, पूर्व पदाधिकारियों, सम्मानित सदस्यों की ओर से उनका माल्यार्पण व साफा पहनाकर स्वागत किया तथा उन्हें स्मृति स्वरूप प्रतीक चिन्ह भी भेंट किया। अधिवक्ताओं के चैंबर हेतु वित्तीय स्वीकृति दिलवाने का मुद्दा रखा गया तो उन्होंने इसके लिए राजस्थान उच्च

जिला एवं सैन्य न्यायाधीश अजीत सिंह ने अधीनस्थ न्यायालयों का निरीक्षण किया

न्यायालय को पत्राचार कर शीघ्र वित्तीय स्वीकृति दिलवाये जाने का बार एसोसिएशन को भरोसा दिलाया। इस मौके पर अध्यक्ष सुरेश शर्मा, सचिन रतनलाल चौधरी, उपाध्यक्ष दिव्यराज वीर गुर्जर, लालचंद कुमावत, सुरेंद्र परिहार, सुरेश बरड, मोहनलाल वर्मा, भागचंद सांभरिया, श्याम सुंदर पारीक, मुकेश संचोरिया, युराज माथुर, यासीन मोहम्मद, प्रेमचंद बहडा, अनिल टेलर, कालू सिंह खगरोत, गोपीचंद कुमावत, जगवीर सिंह सेवदा, हेमराज कुमावत, रूपनारायण कुमावत, जितेंद्र पारीक, आत्मनारायण भाटी शाहिद अनेक सदस्यों की मौजूदगी रही।

कलश यात्रा का भव्य आयोजन

उनीयारा/चौका। उनीयारा उपखंड के ग्राम पंचायत चौर कस्बे में श्रीराम प्राण प्रतिष्ठा महोत्सव ग्रामवासी श्री द्वारा अक्षत कलश शोभायात्रा का भव्य जुलूस रविवार को निकाला जाएगा एवं ग्रामवासीयों ने जानकारी में बताया कि आयोध्या से आए हुए अतिमंत्रित चावलो को गौरे बाजे के साथ ग्राम पंचायत चौर के मुख्य मार्गों से होते हुए पहुंचाने के लिए भव्य जुलूस निकाला जाएगा। कार्यक्रम का शुभारंभ कंकाली माता परिसर से किया जाएगा जहां अयोध्या से आए पूजित अक्षत और कलश का पूजन अर्चना कर वहीं छोड़ी पर ध्वज लेकर मुख्य मार्ग से होते हुए गांव को चारों ओर। जगह-जगह कलश यात्रा पर पुष्प वर्षा की जाएगी कार्यक्रम में मुख्य कस्बे के मुख्य चौराहा पर रंगोली सजाई जाएगी। अक्षत कलश का को पूरे नगर में धूमधाम से निकला गया जाएगा। शोभायात्रा हजारों की संख्या में बच्चे युवा और बुजुर्ग सभी हाथों में ध्वज लेकर जय श्री राम के नारे लगाते-लगाते रामभगवान की शोभायात्रा को लेकर चौर पंचायत व आसपास के क्षेत्र के लोगों में खासा उत्साह देखने के लिए लोग उमड़ेंगे।

पालकी यात्रा का भव्य स्वागत

सांभरझील, (निसं)। जावरा (मध्य प्रदेश) स्थित खाटू श्याम मंदिर से विगत 17 दिसंबर को रवाना हुई पैदल पालकी यात्रा का शुक्रवार को सांभर पहुंचने पर सैकड़ों भक्तों की ओर से उनका जोरदार अभिनंदन किया गया। पैदल यात्रा में शामिल टीम के युवा भक्तों का जाता बाबा की पालकी के साथ 22 गोदान से होते हुए नकाशा चौक, पुरानी धान मंडी, गोला बाजार तथा यहां से तेली दरवाजा रोड होते हुए पांच बत्ती चौराहा और न्यू मार्केट में जगह-जगह भक्तों ने पैदल पालकी यात्रा का पुष्प वर्षा से अभिनंदन किया तथा पालकी में सजी खाटू श्याम की प्रतिमा का दर्शन कर लोगों ने अपनी मन्नतें भी मांगी तथा खाटू श्याम के जयकारे लगाकर अपनी आस्था प्रकट की।

न्यू मार्केट स्थित लक्ष्मी परिसर में उनके रात्रि ठहराव की व्यवस्था की गई। बताया गया कि यहां से शनिवार की सुबह जल्दी ही बाबा की आरती व पूजा अर्चना के बाद पैदल पालकी यात्रा खाटू स्थित श्याम दरवार के लिए रवाना होगी। इस मौके पर श्री गोपाल गौशाला के पूर्व अध्यक्ष प्रेम कुमार शर्मा, राजेंद्र कश्यप, प्रकाश सोनी, सुनील टाटी, राजेंद्र कुमार सैनी, भारत सैनी, कैलाश सिखवाल, अनिल टेलर सहित अनेक श्याम भक्तों ने ने अपना-अपना योगदान दिया। आने वाले भक्तों ने पंगत भी प्रसादी पाई।

सार-समाचार

डॉ. शर्मा ने जानी लोगों की समस्याएं

जयपुर। सिविल लाइन्स से विधायक डॉ. गोपाल शर्मा ने जयपुर रेलवे जंक्शन के बाहर नमो चाय स्टॉल पर लोगों को अपने हाथों से चाय बनाकर पिलाई और चाय पर चर्चा कर क्षेत्र के लोगों की समस्याओं को जाना। विधायक डॉ. गोपाल शर्मा ने लोगों के बीच चाय पर चर्चा करते हुए प्रधानमंत्री नरेंद्र मोदी और गृहमंत्री अमित शाह का गुलाबी नगरी जयपुर में स्वागत करते हुए कहा कि "चाय बनाने के एक साधारण से काम को कर इस देश को चलाने का असाधारण काम भी एक चाय बनाने वाले ने ही किया है। माता और बहनों के चेहरे को खुशी दिखाई दे रही है, वह वर्ष 2024 में 400 के पार जाने की खुशी अभी से दिखाई दे रही है।" गोपाल शर्मा ने इस मौके पर स्वयं अपने हाथ से चाय बनाई और लोगों को वितरित की। विधायक की इस सादगी का हर कोई कायल नजर आया। भाजपा बनीपार्क मंडल की ओर से आयोजित कार्यक्रम में गोपाल शर्मा के साथ बड़ी संख्या में भाजपा के कार्यकर्ता भी मौजूद रहे। जहां जनता से चर्चा कर सामने आई समस्याओं के जल्द समाधान का भी आश्वासन दिया। मंडल अध्यक्ष व स्थानीय पार्श्वों को भी विधायक गोपाल शर्मा ने जनसेवा के लिए हर वकत समर्पित रहकर काम करने को कहा ताकि प्रधानमंत्री मोदी और मुख्यमंत्री के राजस्थान निर्माण के सपने को अच्छे से साकार किया जा सके।

पौषबड़ा का आयोजन किया

श्रीमाधोपुर। महात्मा गाँधी स्नातकोत्तर महाविद्यालय परिसर स्थित बालाजी मंदिर में पौषबड़ा महोत्सव का आयोजन किया गया। कार्यक्रम संयोजक कैलाश बिजाराणिया ने बताया कि निदेशक मोहर सिंह खर्रा, प्राचार्य डॉ. वी.के. सैनी, स्कूल प्राचार्य कंवलयोती कौर, अतिथि खण्डेला विधायक सुभाष मील के सानिध्य में पौषबड़ा मनाया गया। सर्वप्रथम पण्डित राकेश शर्मा द्वारा महाविद्यालय प्रांगण में विराजमान बालाजी मंदिर में भगवान को हलवा और पौषबड़ा का भोग लगाकर जोत ली गई। एनएसएस के तत्वाधान में सामूहिक आरती की गई। व्याख्याता मांगीलाल कुमावत के सानिध्य में महाविद्यालय प्रांगण में विराजमान बालाजी मंदिर और बावड़ी आश्रम में श्रमदान किया गया। कार्यक्रम में एनएसएस, स्काउट-रोवर्स व एनसीसी कैडेट्स ने अपनी सेवाएं दी। महाविद्यालय के सभी छात्र-छात्राओं, स्टाफ सदस्यों के साथ आमजन को प्रसाद वितरण किया गया। सात दिवसीय शिविर के दूसरे दिन सह-प्रभारी विष्णु मीणा के सानिध्य में श्री सीताराम बाबा बावड़ी आश्रम में श्रमदान एवं आध्यात्मिक व्याख्यान का आयोजन किया गया। राष्ट्रीय सेवा योजना के द्वारा इकाई प्रथम के स्वयंसेवकों ने श्री सीताराम बाबा आश्रम में तथा आश्रम के गौशाला में साफ सफाई की तथा पेड़ पौधों की निराई हुई।

आरोपी को दोष मुक्त किया

सांभरझील, (निसं)। अतिरिक्त मुख्य न्यायाधीश मजिस्ट्रेट डॉ. ऋचा कौशिक ने चेक अनादरण के मामले में अभियुक्त ताराचंद माली पुत्र रघुनाथ निवासी सतरियों का कुआं, सदाशिव व्यास मार्ग मार्ग, सांभर को संदेह का लाभ देते हुए दोष मुक्त कर दिया। अभियुक्त के अधिवक्ता लालचंद कुमावत ने न्यायालय को बताया कि परिवार में नातेलाल पुत्र गणेशलाल निवासी टाटी भर्मशाला के पास, सांभर की ओर से अभियुक्त को दिये 7 लाख रुपए उधारी के मामले में जो परिवार पेश किया गया है उसके मुताबिक वह साबित करने में पूरी तरह से असफल रहा है। न्यायालय को यह भी बताया कि अभियुक्त ने कब और किसके सामने तथा किस आधार पर अभियुक्त को चेक पर हस्ताक्षर करके दिए थे इस बारे में भी बयानों में भी अनेक तरह का विरोधाभास है। न्यायालय ने दोनों पक्षों की बहस व प्रस्तुत साक्ष्य के आधार पर अभियुक्त को संदेह का लाभ देते हुए आरोपित अपराध अंतर्गत धारा 138 परकाम्य लिखत अधिनियम 1881 से दोष मुक्त करने के आदेश दिए।

शिरामणि महंत की पुण्यतिथि मनाई

किशनगढ़ बास। गांव शेरपुर के बाबा मोहन राम मंदिर पर बाबा मोहन राम टूट की और से भक्त शिरामणि महंत स्वर्गीय मोहर सिंह कौशिक की 31 वी पुण्यतिथि पर विशाल भंडारा एवं निशुल्क चिकित्सा शिविर व वॉलीबॉल प्रतियोगिता का आयोजन किया गया। इस कार्यक्रम के अतिथि पूर्व विधायक रामहेत यादव थे। अतिथि के रूप में पहुंचे पूर्व विधायक यादव ने दीप प्रज्वलित कर मंदिर में पूजा अर्चना की और संतो का आशीर्वाद लिया। इस मौके पर मंदिर के महंत अशोक कौशिक ने पूर्व विधायक रामहेत यादव का दुपट्टा पहन कर व स्मृति चिन्ह भेंट कर सम्मान किया। यादव ने इस दौरान वॉलीबॉल मैच का विधिवत फीता काटकर शुभारंभ किया। इस मौके पर पूर्व विधायक यादव ने आसपास सहित दूर दराज के गांवों से आए भक्तों को संबोधित किया और मोहन राम मंदिर के महंत अशोक कौशिक व बाबा मोहन राम टूट सदस्यों का आभार व्यक्त किया। कार्यक्रम के दौरान पंचायत समिति लोकेन्द्र यादव भाजपा मंडल अध्यक्ष रामनिवास यादव चंदन गुर्जर यशपाल शर्मा सहित अनेक गणमान्य लोग उपस्थित रहे।

लवाण पहुंची भारत संकल्प यात्रा

जयपुर। विकसित भारत संकल्प यात्रा नगर पालिका लवाण में शनिवार प्रातः 10 बजे पहुंची, जिसका पूजन मंडल अध्यक्ष सुनील पाटनी, नगर पालिका अध्यक्ष कमलेश देवी वर्मा, मंडल महामंत्री डॉक्टर डॉ. शर्मा (भागत), भूधर सिंह मल्लाना, पूर्व सरपंच सीताराम पटेल लवाण, एसडीएम ब्रती नारायण मीणा और नगर पालिका की ई.ओ. श्वेता अस्वाल तथा पार्श्व संतोष पाटनी व पंचायत समिति सदस्य कल्पना बबेरवाल ने किया। इस दौरान अतिथियों को फूल माला पहनाकर एवं साफा बंधवाकर स्वागत किया गया। जनप्रतिनिधियों ने शिविर का अवलोकन कर लाभार्थियों से चर्चा की। अधिकारियों ने किसान सम्मान निधि समेत अन्य योजनाओं के बारे में आमजन को जानकारी दी। शिविर में सैकड़ों लोग विभिन्न योजनाओं में रजिस्ट्रेशन करवाने पहुंचे।

जूली बने गुह समिति के सदस्य

अलवर। राजस्थान विधानसभा द्वारा राज्य के विधायकों के लिये क्वार्टर आवंटित करने के लिये एक गुह समिति का गठन किया गया है। इस गुह समिति में सभापति सहित 14 सदस्यों को लिया गया है। इस समिति में पूर्व कैबिनेट मंत्री एवं अलवर ग्रामीण विधानसभा के लोकप्रिय विधायक श्री टीकाराम जूली को बतौर सदस्य के रूप में शामिल किया गया है।

संकल्प यात्रा का भव्य स्वागत



कार्यक्रम में कांता गुर्जर, रविना व पुजा बुनकर की गोद भराई की गई।

पिपलोद। विकसित भारत संकल्प यात्रा में आज पिपलोद नारायण व देवीपुरा में यात्रा का भव्य स्वागत किया गया। इस अवसर पर भाजपा नेता उपेन यादव के जिला उपाध्यक्ष रानी रत्ना कुमारी के द्वारा कांता गुर्जर, रविना व पुजा बुनकर की गोद भराई कवाई गई, जच्चों का अन्नप्रदान भी करवाया गया साथ में

अधिकारिता विभाग से आंगनबाड़ी में बालिकाओं को स्कूल बैग वितरण किए गए वह महिलाओं के द्वारा सामाजिक कार्य करने पर अतिथियों के द्वारा प्रशस्ति पत्र देकर सम्मानित किया गया मोदी जी के गारंटी रथ में की योजनाओं से सैकड़ों लोगों को गांव में लाभ मिल रहा है।